

അനുവദിക്കുന്നത്. ധന:ദുര്യോധനത്തിന്റെയും സാമ്പത്തിക അച്ചടക്കത്തിന്റെയും ഭാഗമായി ചെലവാക്കാനാകാത്ത പദ്ധതി-പദ്ധതിയേതര ഫണ്ടുകളാണ് അത്തരം അക്കൗണ്ടുകളിൽ നിന്നും റെസ്യൂം ചെയ്യുന്നത്. ആയതിൽ പദ്ധതി നിർവ്വഹണ തുകകളുടെ ചെലവിന്റെ ആവശ്യകത ബോധ്യപ്പെടുത്തുന്ന മുറയ്ക്കാണ് അടുത്ത സാമ്പത്തിക വർഷം റീഫണ്ട് അനുവദിക്കുന്നത്.

നിലമ്പൂർ സബ് ഷേരി കെട്ടിട നിർമ്മാണം

90(3521) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) നിലമ്പൂർ സബ് ഷേരിക്ക് വേണ്ടിയുള്ള കെട്ടിടനിർമ്മാണ പ്രവൃത്തിയുടെ ഇതുവരെയുള്ള പുരോഗതി അറിയിക്കാമോ;

(ബി) പ്രസ്തുത പ്രവൃത്തിയുടെ ടെണ്ടർ നടപടികൾ കഴിഞ്ഞ് മാസങ്ങളായിട്ടും നിർമ്മാണം ആരംഭിക്കാത്തതിന്റെ കാരണം വ്യക്തമാക്കാമോ?

(എ&ബി) നിലമ്പൂർ സബ് ഷേരിക്ക് പുതിയ കെട്ടിടം നിർമ്മിക്കുന്നതിന് നിലമ്പൂർ വില്ലേജിൽ ബ്ലോക്ക് നമ്പർ- 92 സർവ്വേ നമ്പർ 156 /I, ജലവിഭവ വകുപ്പിന്റെ കൈവശമുണ്ടായിരുന്ന, 12.35 സെന്റ് സ്ഥലത്തിന് ഉപയോഗാനുമതി ലഭിക്കുകയും പ്രസ്തുത സ്ഥലത്ത് പുതിയ കെട്ടിടം നിർമ്മിക്കുന്നതിന് നിർമ്മാണ നിർവ്വഹണ ഏജൻസിയായ INKEL Ltd. പ്രൊജക്ട് റിപ്പോർട്ട് തയ്യാറാക്കിയിട്ടുള്ളതും ആയതിന്റെ അടിസ്ഥാനത്തിൽ സർക്കാർ 14-7-2020- ലെ സ.ഉ(സാധാ)നം. 4140/2020/ധന പ്രകാരം Rs. 2,62,18,000 രൂപയുടെ ഭരണാനുമതി പുറപ്പെടുവിച്ചിട്ടുള്ളതുമാണ്. എന്നാൽ നിർമ്മാണ കാലതാമസം കാരണം പുതിയ നിർമ്മാണ പ്രവൃത്തികളൊന്നും തന്നെ INKEL Ltd.-ന് നൽകേണ്ടതില്ലെന്ന സർക്കാരിന്റെ നയപരമായ തീരുമാനത്തിന്റെ അടിസ്ഥാനത്തിൽ, ഭരണാനുമതി ലഭ്യമായിട്ടുള്ള നിലമ്പൂർ സബ് ഷേരിക്ക് സാങ്കേതികാനുമതി പുറപ്പെടുവിച്ചുകൊണ്ട് നിർമ്മാണ പ്രവൃത്തികൾ ആരംഭിക്കുന്നതിനും 25-7-2017-ലെ സ.ഉ(സാധാ)നം.95/2017/ധന പ്രകാരം സുതാര്യമായ ടെൻഡർ പ്രക്രിയയിലൂടെ അക്രഡിറ്റഡ് ഏജൻസിയെ തെരഞ്ഞെടുക്കുന്നതിനുള്ള നടപടികൾ പുരോഗമിച്ചു വരുന്നു.

(സി) നിർവ്വഹണ ഏജൻസിയായിരുന്ന ഇൻകെൽ ലിമിറ്റഡിനെ മാറ്റി പുതിയ ഏജൻസിയെ നിയോഗിച്ചിട്ടുണ്ടോ എന്ന് അറിയിക്കാമോ?

പുതിയ നിർവ്വഹണ ഏജൻസിയെ നിയോഗിച്ചിട്ടില്ല.

(ഡി) ടെൻഡർ നടപടികൾ പൂർത്തീകരിച്ച സാഹചര്യത്തിൽ ഇൻകെൽ ലിമിറ്റഡിനെ തന്നെ നിർവ്വഹണ ഏജൻസിയായി നിലനിർത്തി നിർമ്മാണ പ്രവൃത്തികൾ അടിയന്തരമായി തുടങ്ങാനാകുമോ; ഇതേ ആവശ്യം ഉന്നയിച്ചുള്ള ട്രഷറി വകുപ്പിന്റെ കത്തിന്മേൽ സ്വീകരിച്ച നടപടിയുടെ വിശദാംശങ്ങൾ അറിയിക്കാമോ?

നിർമ്മാണ കാലതാമസം കാരണം നിർവ്വഹണ ഏജൻസിയായ ഇൻകെൽ ലിമിറ്റഡിന് പുതിയ പ്രവൃത്തികൾ നൽകേണ്ടതില്ലായെന്ന് 27-8-2020-ലെ കത്ത് പ്രകാരം സർക്കാർ നിർദ്ദേശം നൽകിയിട്ടുള്ള സാഹചര്യത്തിൽ ഇൻകെൽ ലിമിറ്റഡിനെ നിലനിർത്തി നിർമ്മാണ പ്രവൃത്തികൾ തുടങ്ങാനാകില്ല. ആയതിനാൽ 25-7-2017-ലെ സ.ഉ.(പി)നം.95/2017/ധന നമ്പർ ഉത്തരവ് പ്രകാരം സുതാര്യമായ ടെൻഡർ പ്രക്രിയയിലൂടെ അക്രഡിറ്റഡ് ഏജൻസിയെ തെരഞ്ഞെടുക്കുന്നതിനുള്ള നടപടികൾ പുരോഗമിച്ചുവരികയാണ്. ഇതേ ആവശ്യം ഉന്നയിച്ചുള്ള ട്രഷറി വകുപ്പിന്റെ കത്ത് പരിശോധിച്ച് വരുന്നു.

ട്രഷറി സേവിംഗ്സ് അക്കൗണ്ട്

91(3522) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ട്രഷറി സേവിംഗ്സ് അക്കൗണ്ട് ഉടമകൾക്ക് എ.ടി.എം. കാർഡുകൾ നൽകുന്ന തീരുമാനം ഏത് ഘട്ടത്തിലാണെന്നറിയിക്കുമോ?

വാണിജ്യ ബാങ്കുകളുമായി ചേർന്ന് ട്രഷറി സേവിംഗ്സ് അക്കൗണ്ട് ഉടമകൾക്ക് എ.ടി.എം. സൗകര്യം ഏർപ്പെടുത്തുവാൻ സർക്കാർ തീരുമാനിച്ച പദ്ധതി റിസർവ് ബാങ്കിന്റെ അനുമതി ലഭിക്കാത്തതിനാൽ നടപ്പിലാക്കുവാൻ സാധിച്ചിട്ടില്ല.

(ബി) ട്രഷറി സേവിംഗ്സ് ബാങ്ക് അക്കൗണ്ടിൽനിന്നും മറ്റ് ബാങ്ക് അക്കൗണ്ടുകളിലേക്കും മറ്റ് ബാങ്ക് അക്കൗണ്ടുകളിൽനിന്നും ട്രഷറി സേവിംഗ്സ് ബാങ്ക് അക്കൗണ്ടിലേക്കും പണം ട്രാൻസ്ഫർ ചെയ്യുന്നതിന് നിലവിൽ സൗകര്യമേർപ്പെടുത്തിയിട്ടുണ്ടോ?

ഉണ്ട്. tsbonline.kerala.gov.in എന്ന വെബ് ആപ്ലിക്കേഷൻ വഴി അക്കൗണ്ട് ഉടമസ്ഥ് ഓൺലൈനായി ട്രഷറി സേവിംഗ്സ് ബാങ്ക് അക്കൗണ്ടിലെ തുക ബാങ്ക് അക്കൗണ്ടിലേയ്ക്കും, etreasury.kerala.gov.in ആപ്ലിക്കേഷൻ മുഖേന ബാങ്ക് അക്കൗണ്ടിലെ തുക ട്രഷറി സേവിംഗ്സ് ബാങ്ക് അക്കൗണ്ടിലേക്കും മാറ്റുവാൻ കഴിയുന്നതാണ്.